

خواتین ہسپتال، خواتین کی نگرانی میں

نہاد الکیلوفی، ترجمہ: محمد احمد زبیری

سرجری کے شعبے میں بہت کم لیدھی ڈاکٹر آگے بڑھتی ہیں۔ اس کی ایک وجہ یہ بھی ہے کہ آپ یہ شکر کروانے والے بھی، خواتین کے ہاتھ میں نشتر پر اعتماد نہیں کرتے۔ مغرب میں تو زندگی کے کیس بھی مرد ڈاکٹر کرتے ہیں اور کوئی روایات کی پاسدار مسلمان خاتون، مرد ڈاکٹر سے نہ کروانا چاہیے، تو لیدھی ڈاکٹر کے لیے پہلے سے بتا کر خصوصی اہتمام کیا جاتا ہے۔ مسلمان معاشروں کی تو یہ ضرورت ہے کہ خواتین کو ہر طرح کی سولت خواتین ہی کے ذریعے فراہم ہو لیکن عموماً خواتین مرضیں، مرد ڈاکٹروں سے علاج اور آپریشن وغیرہ کروانے پر مجبور ہوتی ہیں۔ اگر ماہر خواتین ڈاکٹر آگے آئیں تو خواتین اپنے علاج کے لیے خواتین پر انحصار کر سکیں گی۔ برادر مسلم ملک مصر کے شر قاہرہ میں ایک لیدھی سرجن، سحر الفقی نے اپنا ہسپتال قائم کیا ہے جسے خواتین ہی چلا رہی ہیں۔

ڈاکٹر سحر الفقی جامعہ ازہر میں اسٹنسٹ ہرجن ہیں۔ اس کے علاوہ قاہرہ کے علاقے "زیتون" میں ایک اسلامی ہسپتال کی بلی ہیں۔ یہ مصر کا پہلا ہسپتال ہے جس کا تمام تر عملہ خواتین پر مشتمل ہے۔ ڈاکٹر سحر الفقی چار بچوں کی ملی ہیں۔ وہ ڈاکٹر، یوی اور مال کی حیثیت سے اپنی تمام ذمہ داریاں بطريق احسن انجام دے رہی ہیں۔ ان سے ایک انشرو یو پیش کیا جا رہا ہے (المجتمع، ۱۹ مئی ۹۸)۔

سوال: سرجری کے میدان میں ہم بہت کم خواتین کو دیکھتے ہیں۔ کیا وجہ ہے کہ آپ نے اپنے لیے اس مشکل میدان کا انتخاب کیا ہے؟

جواب: بڑی حد تک آپ کی بات درست ہے۔ ابھی تک سرجری کا شعبہ مردوں کا رہیں منت ہے۔ مصر میں آپ خواتین سرجن کو الگیوں پر شمار کر سکتے ہیں۔ میرے خیال میں اس کی سب سے اہم وجہ، اس شعبے کے لیے مسلسل محنت، ریاضت اور پڑھائی ہے۔ آئے دن، نئی نئی تحقیقات اور سرجری کے طریقے، ہمارے سامنے آتے رہتے ہیں اور اس کام کی پوچیدگی اور وسعت میں اضافہ ہوتا رہتا ہے۔ اس لیے ایک سرجن کو مسلسل محنت کرنا پڑتی ہے اور اسے ایک طویل عرصے کے لیے تعلیم و تعلم سے وابستہ رہنا پڑتا ہے۔ جمل تک میرا اس شعبے کے انتخاب کا تعلق ہے، تو میرے ذہن میں شروع سے تھا کہ کچھ خواتین ضرور ایسی ہوئی چاہیں جو اس میدان میں رہتے ہوئے اپنی بہنوں کی مدد کر سکیں۔ میں نے یہ فرض کفایہ ادا کرنے کے لیے

اپنے آپ کو پیش کیا ہے۔

سوال: اس شعبے میں اپنے آپ کو بحیثیت ڈاکٹر اور سرجن منوانے کے لیے آپ نے کم مشکلات کا سامنا کیا؟

جواب: یقیناً مریضوں سے اپنی حیثیت منوانے کے لیے میں نے بہت سی مشکلات کا سامنا کیا اور مجھے یقین ہے کہ اللہ تعالیٰ مجھے ان مشکلات پر صبر کرنے کے اجر سے محروم نہیں فرمائے گا۔

سب سے پہلی مشکل مسلسل پڑھنا اور علم حاصل کرنا ہے۔ دوسری بات یہ ہے کہ صرف یہ کافی نہیں ہے کہ کچھ خواتین سرجن بن جائیں تو مسئلہ حل ہو جائے گا بلکہ یہ ایسی خواتین ہوئی چاہیں جو تجوہ کار ہوں اور اپنے شعبے کے اندر ممارست رکھتی ہوں تاکہ وہ معاشرے کو فائدہ پہنچا سکیں، ورنہ صرف سرجن بن جانا کوئی بڑی کامیابی نہیں۔ میرے لیے یہ بہت برا چیلنج تھا۔ ایک مشکل یہ بھی تھی کہ میرے اساتذہ میرے تحقیقی پروجئوں (research papers) کا مطالعہ بڑی پاریک بینی کے ساتھ کرتے اور بڑی مشکل سے نبردیتے۔ کیونکہ اس میدان میں عورتوں کی تعداد بہت کم ہے، اس لیے میں نے ضروری جانا کہ زیادہ سے زیادہ ممارست حاصل کروں۔

سب سے آخری مشکل جس کا میں نے سامنا کیا وہ خواتین کی پچھاہٹ اور بے اطمینانی تھی کیونکہ وہ مجھ سے آپریشن کروانے میں خطرہ محسوس کرتی تھیں۔ یہ صورت حال کافی عرصہ برقرار رہی۔ اب اللہ تعالیٰ کے فضل و کرم سے خواتین، مرد سرجنوں کی نسبت مجھے ترجیح دیتی ہیں اور کسی قسم کی گھبراہٹ اور بے چینی محسوس نہیں کرتیں۔

سوال: بعض لوگ کہتے ہیں کہ خواتین، میڈیکل کے شعبے میں، مرد حضرات کی نسبت زیادہ ممارست نہیں رکھتیں، حتیٰ کہ عورتوں کے امراض میں بھی۔ اس بات میں کہاں تک صداقت ہے؟

جواب: ہم یہ حقیقت تسلیم کریں یا انکار کریں لیکن یہ فی الواقع بالکل فطری ہے کہ عورت کا گھر سے باہر دوسری سرگرمیوں میں حصہ لینا اضافی ذمہ داری ہے۔ اس لیے کہ کافی اور یونیورسٹی کی زندگی کے بعد خواتین کی خالگی ذمہ داریاں اتنی زیادہ اور متنوع ہو جاتی ہیں کہ وہ بمشکل اپنے آپ کو کسی اور ذمہ داری کے لیے تیار کر پاتی ہیں۔ اس لیے تعلیمی میدان میں مرد حضرات ان سے سبقت لے جاتے ہیں۔ اگرچہ وہ صلاحیتوں کے اعتبار سے خواتین سے کم تر ہی کیوں نہ ہوں۔

سوال: گھر کی مصروفیات اور ہسپتال کی اہم اور نازک ذمہ داریوں کے درمیان توازن قائم کرنا بہت مشکل کام ہے۔

آپ اس مشکل اور کٹھن چیلنج کو قبول کرنے میں کیسے کامیاب ہو گئیں؟

جواب: یہ صرف اللہ تعالیٰ کی نصرت اور توفیق سے ممکن ہوا ہے۔ یہ ایک حقیقت ہے کہ خالگی مصروفیات کے ساتھ ساتھ دیگر ذمہ داریاں بھائیں، ایک کٹھن مرحلہ ہے بالخصوص سرجری کے شعبے میں۔ ایک سمجھ دار شوہر اس شعبے کی ذمہ داریوں اور تقاضوں کو بخوبی سمجھ سکتا ہے۔ میرے چار پچھے ہیں جو مختلف کلاسوں میں پڑھ رہے ہیں۔ خالگی مصروفیات میں جو کمی کوتاہی ہو جائے، میرے شوہر اس سے صرف نظر

کرتے ہیں، اور میرے ساتھ ہر ممکن تعاون کرتے ہیں۔ یہ وجہ ہے کہ میں دونوں ذمہ داریوں کو بے طریق احسن بھاری ہوں۔

سوال: آپ نے سرجری کے میدان میں کیا نمایاں خدمات سرجنام دیں؟

جواب: میں اور میری ایک ساتھی جو خیری ہسپتال میں میرے ساتھ کام کرتی ہیں، اس بارے میں غور و فکر کرتے رہے کہ کس طرح ہم اپنی بہنوں کی زیادہ سے زیادہ خدمت کر سکیں، اور سرجری کے شعبے میں انھیں زیادہ سے زیادہ سولت دے سکیں۔ ابتداء میں مرد سرجن کے مقابلے میں خاتون سرجن پر خواتین اعتماد نہ کرتی تھیں۔ یہ ان کے لیے بالکل نئی بات تھی۔ چنانچہ ابتداء میں ہم نے خواتین کا اعتماد بحال کرنے کی کوشش کی۔ شروع شروع میں ہمارے ہاں مریضوں کی بہت تھوڑی تعداد آتی تھی لیکن صرف ایک سال کے قبیل عرصے میں مریضوں کی تعداد اتنی بڑھ گئی کہ ہم روزانہ آنے والے مریضوں کا ابتدائی معائنہ بھی نہیں کر سکتی تھیں۔ اس لیے میں نے اپنے پرائیویٹ کلینیک کو چھوڑ دیا اور اپنا سارا وقت ہسپتال کو دے دیا اور خیری ہسپتال کی ایک پوری منزل ہم نے لے لی۔ اس طرح سے ہمیں خواتین کا اعتماد حاصل کرنے میں کامیابی ہوئی جو کہ واقعتاً ایک بڑی کامیابی ہے۔

اس میدان میں ہمارے لیے ایک بڑا مختلط خواتین ڈاکٹر، خواتین سرجن اور خواتین انتظامیہ پر منی ایک ٹیم کی تیاری تھی۔ ہمارے پیش نظر ایک مکمل خواتین ہسپتال تھا۔ چنانچہ ہم نے مختلف سطح پر رابطے کیے اور بالآخر ایک مربوط و موثر ٹیم بنانے میں کامیابی و سرخروئی حاصل کی۔ یہ وجہ ہے کہ آج اس کام کے لیے ہمیں اپنی بست سی اعلیٰ تعلیم یافتہ، ماہر اور تجربہ کار بہنوں کا تعاون حاصل ہے۔ چونکہ ہم نے یہ ہسپتال صرف خواتین کے لیے قائم کیا ہے، اس لیے آپ اس ہسپتال میں صرف اور صرف خواتین، ہی کو دیکھیں گی، خواہ وہ مریض ہوں، ڈاکٹر ہوں، سرجن ہوں یا ہسپتال انتظامیہ ہو مرونوں کا داخلہ قطعی منوع ہے۔ اس کے علاوہ غریب اور نادار خواتین کے لیے مفت سرجری کی سولت بھی حاصل ہے۔

سوال: آپ لیڈی ڈاکٹر اور طالبات کے لیے کیا پیغام دینا پسند کریں گی؟

جواب: جو بہنسیں اس میدان میں قدم رکھنا چاہتی ہیں، ان کا اس شعبے ہے، ذہنی میلان، گمراگاؤ اور تعلق ہونا چاہیے۔ وہ اپنے آپ کو اس کے لیے وقف کر دیں، تب ہی ان کی صلاحیتیں مکمل طور پر پروان چڑھ سکیں گی۔ سرجری کے میدان میں اپنا نام پیدا کرنا اور دوسروں سے سبقت لے جانا، قربانیوں کا مقاضی ہے۔ میں اپنے رشتے داروں اور گھروالوں سے سال میں صرف ایک یا دو دفعہ مل سکتی ہوں، عیدین کے موقع پر۔ اجتماعی سرگرمیوں میں بہت کم حصہ لے سکتی ہوں۔ یہ اس میدان کی عملی مشکلات ہیں۔

میں میڈیکل کی ہر طالبہ سے امید رکھتی ہوں کہ وہ کچھلی صفت پر قانون نہیں رہے گی بلکہ معاشرے کی تغیر و ترقی اور خواتین کی خدمت میں آگے بڑھ کر عملًا اپنا فرض ادا کرے گی۔